

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
పంచషష్ఠితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి

పంచషష్ఠితమోఽ ధ్యాయః

శకునిరువాచ

బహువిత్తం పరాజైషీః భ్రాతంశ్చ సహయద్విపాన్ ।
ఆచక్ష్య విత్తం కౌంతేయ యది తేఽస్త్వపరాజితమ్ ॥ 65-27 ॥

యుధిష్ఠిర ఉవాచ

అహం విశిష్టస్సర్వేషాం భ్రాతణాం దయితస్తథా ।
కుర్యామహం జితః కర్మ స్వయమాత్మన్యూపప్లుతే ॥ 65-28 ॥

వైశంపాయన ఉవాచ

ఏతచ్ఛ్రుత్వా వ్యవసితో నికృతిం సముపాశ్రితః ।
జితమిత్యేవ శకునిః యుధిష్ఠిరమభాషత ॥ 65-29 ॥

శకునిరువాచ

ఏతత్పాపిష్ఠమకరోత్ యదాత్మానం పరాజయేః ।
శిష్టే సతి ధనే రాజన్ పాప ఆత్మపరాజయః ॥ 65-30 ॥

వైశంపాయన ఉవాచ

ఏవముక్త్యా మతాక్షస్తాన్ గ్లహీ సర్వానవస్థితాన్ ।
పరాజయం లోకవీరాన్ ఉక్త్యా రాజ్ఞాం పృథక్ పృథక్ ॥ 65-31 ॥

శకునిరువాచ

అస్తి తే వై ప్రియా రాజన్ గ్లహ ఏకోఽపరాజితః ।
పణస్వ కృష్ణాం పాంచాలీం తయాత్మానం పునర్జయ ॥ 65-32 ॥

యుధిష్ఠిర ఉవాచ

వైవ హ్రస్వా న మహతీ న కృశా నాతిరోహిణీ ।
నీలకుంచితకేశీ చ తయా దీవ్యామ్యహం త్వయా ॥ 65-33 ॥

శారదోత్పలపత్రాక్ష్యా శారదోత్పలగంధయా ।
శారదోత్పలసేవిన్యా రూపేణ శ్రీసమానయా ॥ 65-34 ॥

తథైవ స్యాదాన్యశంస్యాత్ తథా స్యాద్రూపసంపదా ।
తథా స్యాచ్ఛీలసంపత్త్యా యామిచ్ఛేత్పురుషః స్త్రియమ్ ॥ 65-35 ॥

సర్వైర్లుణైర్లి సంపన్నామ్ అనుకూలాం ప్రియంవదాం ।

యాద్యశీం ధర్మకామార్థసిద్ధిమిచ్ఛేన్నరః స్త్రియమ్ ॥ 65-36 ॥

**ఇతి శ్రీమహాభారతే సభాపర్వాంతర్గత ద్యూతపర్వణి
పంచషష్ఠితమాధ్యాయే దశశ్లోకాః**

సూభాషితమ్

దేవోదితాని కర్మాణి ప్రమాదాదకృతాని వై ।
శర్వర్యాః ప్రథమే యామే తాని కుర్యాత్ యథాక్రమమ్ ॥
యస్సంధ్యాముపాసతే బ్రహ్మైవ తదుపాసతే ।
దినా వా యది వా రాత్రౌ యదజ్ఞానం కృతం భవేత్ ।
త్రికాలసంధ్యాకారణాత్ తత్సర్వం విప్రనశ్యతి ॥



**శ్రీవేంకటేశ్వరస్వామి వారి
గోవిందనామావళి**



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

